

## Leiðbeining til umsóknarblað um upptøku á Fróðskaparsetri Føroya 2019 til bachelorútbúgving í maskinfrøði

Les leiðbeiningina væl, áðrenn tú fyllir umsóknarblaðið út. Skriva týðiliga, helst við spjaldrastavum

Øll, ið hava **maskinmeistaraprógv**, ið er staðið á Vinnuháskúlanum sambært kunngerð nr. 106 frá 15. septembur 2005 ella tilsvarandi útbúgving, kunnu søkja um upptøku til bachelorútbúgving í maskinfrøði.

Umsøkjarar, ið hava lokið maskinmeistaraprógv á Vinnuháskúlanum sambært eldri kunngerð, mugu uppstiga støddfrøði til lærugreinina *Støddfrøði 3\** ella *Støddfrøði A\** til tess at verða tikin inn á útbúgvingina. Maskinmeistaraprógv ella tilsvarandi útbúgving frá útlandskum útbúgvingarstovni, verða send til nærri meting hjá metingarbólki.

Frá 5.-16. august skipar Setrið fyri fyrireikandi skeiði í støddfrøði. Luttøka á skeiðinum er krav fyri umsøkjarar, ið ikki hava staðið *Støddfrøði 3* ella *Støddfrøði A*. Umsøkjarar, ið hava staðið støddfrøði 3 ella A, kunnu luttaka á skeiðinum fyri at fríska upp kunnleikan til støddfrøðina.

*\*Á Vinnuháskúlum verður støddfrøði á hægsta stigi nevnd **Støddfrøði 3**, meðan støddfrøði á sama stigi verður nevnd **Støddfrøði A** á miðnámsskúlum.*

### 1. Persónsupplýsingar

**P-tal:** Um tú hevur føroyskt p-tal, verður tað skrivað her. Hevur tú ikki tað, skrivar tú føðingardag, mánað og ár í teir fyrstu 6 rútarar til p-tal. Teir 3 síðstu rútararnir eftir strikuna skulu síðani standa tóm.

**Fornavn:** Her skrivar tú fornavn/nøvn og millumnavn.

**Eftirnavn:** Her skrivar tú eftirnavnið. Minst til, at bert síðsta eftirnavnið skal skrivast í hendan teigin, meðan hini skulu skrivast undir fornavn.

**Bústaðurin** er tað staðið, har ið tú nú býrt. Flytur tú, er tað av stórum týðningi, at tú beinanvegin boðar Fróðskaparsetri Føroya frá nýggja bústaði tínum.

**Ríkisborgaraskapur:** Upplýs ríkisborgaraskap tín.

**Teldupostur:** SKAL fyllast út.

**Skerdur virkisførleiki:** Fróðskaparsetrið ynskir, at tú gert vart við møguligar skerdar førleikar (t.d. orðblindni, niðursetta hoyrn ella sjón, lamni ella sálarligar avbjóðingar), soleiðis at tíð er til at gera neyðugu fyrireikingarnar til tess at tryggja øllum lesandi á Fróðskaparsetri Føroya somu møguleikar frá lestrarbyrjan og fyri at vita, um neyðugt er at seta stuðulstænastur í verk.

### 2. Upptøkugrundarlag

Her skrivar tú, hvat fyri prógv tú hevur og skrivar árið, tú stóð prógvnið. Síðani skrivar tú, hvat miðalpróvtal títt er í próvnum. Minst til at avrit av próvnum skal sendast við. Treyt fyri upptøku er, at tú hevur staðið maskinmeistaraprógv við miðaltalinum minst 8 eftir 13-talsstiganum ella minst 4 eftir 7-talsstiganum.

**GG:** Miðalpróvtalið er tað, ið er nevnt í *meðal* á próvnum.

#### Serkrøv

Tey, sum søkja inn við prógvi, ið er staðið á Vinnuháskúlanum sambært kunngerð nr. 129 frá 14. septembur 1992 ella á útbúgvingarstovni uttan fyri Føroyar, skulu minnast til at viðmerkja stig, próvtalsstiga og próvtal fyri lærugreinina støddfrøði. Krav er at hava støddfrøði 3 ella A fyri at verða tikin inn á útbúgvingina.

**GG:** Lýkur tú ikki serkrøvini í tínum maskinmeistaraprógvi, men eftirfylgjandi hevur tikið lærugreinina sum stakskeið, skalt tú minnast til eisini at viðfesta stakgreinaprógvið.

### Skeið í støddfrøði

Umsøkjara, ið ikki hava staðið støddfrøði 3 ella A skulu luttaka á skeiði í støddfrøði á Setrinum fyri lestrarbyrjan. Umsøkjara, ið hava staðið støddfrøði 3 ella A, kunnu eisini luttaka á skeiðinum fyri at fríska upp kunneleikan til støddfrøðina.

Undirvísingartilfarið á skeiðinum tekur útgangsstøði í bókini *Teknisk Matematik 3* eftir Preben Madsen. Nærri kunning um skeiðið verður send umsøkjaranum.

### Málførleikar

Undirvísingin á Setrinum fer fyrst og fremst fram á føroyskum máli. Tó eru útbúgvingar, har partar av undirvísingini eru á øðrum máli. Tí er neyðugt hjá lesandi at duga at lesa skandinaviskt og enskt umframt føroyskt.

### Bíðilisti

Um pláss ikki er á útbúgvingini í fyrstu atløgu, kanst tú við at seta kross velja at vera á bíðilista. Um tøk lestrarpláss eru undan lestrarbyrjan, verður tú kunnað/ur nærri um hetta.

### 3. Undirskrift - MINST TIL HANA!

Umsóknin verður einans viðgjørð, um hon er dagfest og undirskrivað. Tú skalt sjálv/ur dagfesta og undirskriva umsóknina. Hevur tú ikki møguleika til tað, kanst tú geva eina fulltrú til ein annan persón, sum so hevur fulltrú til at søkja tína vegna. Hendan fulltrú skal sendast saman við umsóknini. Oyðublað til fulltrú er síða 2 í umsóknarblaðnum.

**Umsóknarfreistin er**

**1. juli 2019 kl. 24.00**

Umsóknin kann sendast teldutøk til:

[lestur@setur.fo](mailto:lestur@setur.fo),

ella við Posta til:

Fróðskaparsetur Føroya  
Lestrarskrivstovan  
J.C. Svabos gøta 14,  
Postsmogu 272  
FO-110 Tórshavn

Eisini ber til at leggja hana í postkassan á Lestrarskrivstovuni í J.C. Svabos gøtu 14.

*Studni* vil vita, um tú fert at søkja um ÚS lestrarstuðul. Fyri at fáa ÚS skal ein vera fulltíðarlesandi. Eisini er krav um, at tú ikki ert meira enn eitt ár seinkað/ur eftir lestrarætlanini fyri útbúgvingina.

Boð um upptøku verður sent øllum umsøkjara í seinasta lagi mikudagin **10. juli 2019**.

Játtan fyri, at umsøkjari tekur við lestrarplássinum, skal vera Setrinum í hendi í seinasta lagi hósdagin **1. august 2019 á midnátt**.

### Hjálp í sambandi við upptøku

Eru spurningar í sambandi við umsóknarblað ella upptøku annars, ber til at venda sær til Lestrarskrivstovuna á tlf. 352520 ella umvegis t-post til [LSS@setur.fo](mailto:LSS@setur.fo). Spurningar viðvíkjandi útbúgvingum kunnu setast útbúgvingarleiðarum og lestrarvegleiðarum, sí nærri kunning á heimasíðuni [www.setur.fo](http://www.setur.fo).